

“మధురమైన పిల్లలారా - మీ ఈ చదువు సంపాదనకు ఆధారము (Education Is The Source Of Income). ఈ చదువు ద్వారా 21 జన్మల సంపాదనకు ప్రబంధము జరుగుతుంది ”

ప్రశ్న:- ముక్తిధామానికి వెళ్లుట సంపాదించుకొనడమా లేక నష్టపోవడమా?

సమా:- భక్తులకు ఇది కూడా సంపాదనే ఎందుకనగా అర్థకల్పము నుండి శాంతి-శాంతి అని వేడుకుంటూ వచ్చారు. చాలా కష్టపడిన తర్వాత కూడా శాంతి లభించలేదు. ఇప్పుడు తండ్రి ద్వారా శాంతి లభిస్తుంది. అనగా ముక్తిధామములోకి వెళ్తారు కావున ఇది కూడా అర్థకల్పము చేసిన కష్టమునకు ఫలము. అందువలన దీనిని కూడా సంపాదన అని అంటారు, నష్టము కాదు. పిల్లలైన మీరైతే జీవన్ముక్తికి వెళ్లే పురుషార్థము చేస్తారు. మీ బుద్ధిలో ఇప్పుడు పూర్తి ప్రపంచ చరిత్ర - భూగోళమంతయూ నాట్యము చేస్తున్నది.

ఓంశాంతి, ఆత్మయే అంతా అర్థము చేసుకుంటుందని ఆత్మిక తండ్రి మధురాతి మధురమైన ఆత్మిక పిల్లలకు తెలియజేశారు. ఈ సమయములో పిల్లలైన మిమ్ములను ఆత్మిక ప్రపంచములోకి తండ్రి తీసుకెళ్తారు. దానిని ఆత్మిక ధైర్య ప్రపంచమని, దీనిని దైహిక మానవుల ప్రపంచమని అంటారు. ఒకప్పుడు దేవతల ప్రపంచముండేదని, అది ధైర్య మానవుల పవిత్ర ప్రపంచముగా ఉండేదని పిల్లలు తెలుసుకున్నారు. ఇప్పుడు మానవులు అపవిత్రముగా ఉన్నందున ఆ దేవతలను కీరిస్తూ పూజిస్తారు. వృక్షములో మొదట ఒకే ధర్మముంటుందని గుర్తుంది. విరాట రూపములో వృక్షము గురించి కూడా తెలియజేయాలి. ఈ వృక్షమునకు బీజరూపులు పైన ఉన్నారు. వృక్షానికి బీజము తండ్రి, ఎలాంటి బీజమో అలాంటి ఫలము అనగా ఆకులు మొదలైనవి వెలువడతాయి. ఇది కూడా అద్భుతమే కదా. ఇంత చిన్న వస్తువు ఎంత ఫలమునిస్తుంది! దాని రూపము ఎన్ని విధాలుగా మారుతూ పోతుంది. ఈ మానవ సృష్టి రూపీ వృక్షము గురించి ఎవ్వరికీ తెలియదు. దీనిని కల్పవృక్షమని అంటారు. దీనిని గూర్చి గీతలో మాత్రమే వర్ణించబడింది. భగవద్గీతయే నెంబర్ వన్ ధర్మ శాస్త్రమని అందరికీ తెలుసు. శాస్త్రాలు కూడా నెంబరువారుగా ఉంటాయి కదా. ధర్మాలు కూడా నెంబరువారుగా ఎలా స్థాపించబడతాయో అని కూడా కేవలము మీకు మాత్రమే తెలుసు. మరెవ్వరిలోనూ ఈ జ్ఞానము ఉండదు. మొట్టమొదట ఏ ధర్మము యొక్క వృక్షము ఉండేదో, తర్వాత ఇతర ధర్మాలు ఎలా వృద్ధి చెందినవో మీ బుద్ధిలో ఉంది. దీనిని విరాట నాటకమని అంటారు. పిల్లల బుద్ధిలో మొత్తం వృక్ష జ్ఞానమంతా ఉంది. వృక్షము ఎలా ఉత్పన్నమవుతుందో ముఖ్యమైన విషయము. దేవదేవతల వృక్షము ఇప్పుడు లేదు. కొమ్మలు, రెమ్మలన్నియు ఉన్నాయి. కాని ఆది సనాతన దేవదేవతా ధర్మానికి పునాదియే లేదు. ఒకే ఒక ఆది సనాతన దేవదేవతా ధర్మమును స్థాపిస్తారు. మిగిలిన ధర్మములన్నీ వినాశనమౌతాయని గాయనము కూడా ఉంది. ధైర్య వృక్షము ఎంత చిన్నగా ఉంటుందో ఇప్పుడు మీకు తెలుసు. ఆ తర్వాత ఇన్ని ధర్మాలు ఉండనే ఉండవు. వృక్షము మొదట చిన్నగా ఉంటుంది. తర్వాత పెద్దదవుతూ పోతుంది. పెద్దదవుతూ ఇప్పుడు ఎంత పెద్దదైపోయింది. ఇప్పుడు దీని ఆయుష్షు పూర్తి అవుతుంది. దీనికి ఉదాహరణగా మట్టి వృక్షమును చూపి చాలా బాగా తెలియజేస్తారు. మీ సన్ముఖములో కూర్చుని తండ్రి తెలియజేయు ఈ గీతా జ్ఞానము ద్వారా మీరు రాజాధి రాజులుగా అవుతారు. తర్వాత భక్తిమార్గములో ఈ గీత మొదలైన శాస్త్రాలన్నీ తయారవుతాయి. ఇది అనాదిగా తయారు చేయబడిన

ద్రామా. మరలా ఇదే విధముగా జరుగుతుంది. తర్వాత స్థాపించబడిన ధర్మముల వారికి తమవే అయిన శాస్త్రాలు ఉంటాయి. సిక్కు ధర్మము వారికి తమ శాస్త్రము అదే విధముగా క్రైస్తవులకు, బౌద్ధులకు తమ - తమ శాస్త్రాలు ఉంటాయి. ఇప్పుడు మీ బుద్ధిలో ప్రపంచమంతటి చరిత్ర-భూగోళమంతా నాట్యము చేస్తూ ఉంది. బుద్ధి జ్ఞాన నాట్యమును చేస్తున్నది. వృక్షమంతటి జ్ఞానమును మీరు తెలుసుకున్నారు. ధర్మములు ఏ విధంగా వస్తాయో, ఏ విధంగా వృద్ధి చెందుతాయో అని కూడా తెలుసుకున్నారు. మరలా ఏక ధర్మము మాత్రమే స్థాపించబడుతుంది, మిగిలినవన్నీ సమాప్తమైపోతాయి. జ్ఞాన సూర్యుడు ఉదయించగానే,..... అని పాడారు కదా. ఇప్పుడు పూర్తి గాఢాంధకారముగా ఉంది కదా. అనేకమంది మనుష్యులున్నారు తర్వాత ఇంతమంది ఉండరు. వీరంతా లక్ష్మీ నారాయణుల రాజ్యములో ఉండేవారు కాదు. మరలా ఒకే ధర్మము తప్పక స్థాపన జరగనే జరగాలి. ఈ జ్ఞానము తండ్రియే వచ్చి వినిపిస్తారు. పిల్లలైన మీరు సంపాదించుకొనుటకు ఎంత జ్ఞానమును చదువుకుంటున్నారు. తండ్రి టీచర్ల వస్తే అర్థకల్పము వరకు మీకు సంపాదన కొరకు ఏర్పాటు జరుగుతుంది. మీరు చాలా ధనవంతులుగా అవుతారు. మనమిప్పుడు చదువుకుంటున్నామని మీకు తెలుసు. ఇది అవినాశి జ్ఞానరత్నాల చదువు. భక్తిని అవినాశి జ్ఞానరత్నాలని అనరు. భక్తిలో మానవులు ఏమి చదివినా దాని ద్వారా నష్టమే కలుగుతుంది. రత్నాలుగా తయారు కారు. జ్ఞానరత్నసాగరులని ఒక్క తండ్రినే అంటారు. మిగిలినదంతా భక్తి భక్తిలో ఏ లక్ష్యమూ లేదు. సంపాదన ఉండనే ఉండదు. సంపాదన కొరకు పాఠశాలలో చదువుకుంటారు. తర్వాత భక్తి చేయుటకు గురువుల వద్దకు వెళ్తారు. కొందరు యవ్వనములో గురువుల వద్దకు వెళ్తారు, కొందరు వృద్ధాప్యములో గురువులను ఆశ్రయిస్తారు. కొందరు చిన్నతనములోనే సన్యాసము పుచ్చుకుంటారు. కుంభమేళాకు ఎంతమంది వస్తారు. సత్తయుగములో ఇవేవీ ఉండవు. ఈ విషయాలన్నీ పిల్లలైన మీ స్మృతిలోనికి వచ్చేతాయి. రచయిత-రచనల ఆదిమధ్యాంతములను మీరు తెలుసుకున్నారు. వారైతే కల్పాయుష్షును కూడా పెంచేశారు. ఈశ్వరుడు సర్వవ్యాపి అని అనేశారు. వారికి జ్ఞానము గురించి తెలియదు. తండ్రి వచ్చి అజ్ఞానమనే నిద్ర నుండి మేల్కొల్పుతున్నారు. ఇప్పుడు మీకు జ్ఞాన ధారణ అవుతూ వస్తుంది. బ్యాటరీ నిండుతూ ఉంటుంది. జ్ఞానము ద్వారా సంపాదన, భక్తి ద్వారా నష్టము జరుగుతుంది. సమయానుసారము నష్టపోయే సమయము పూర్తి అయినప్పుడు మరలా సంపాదన చేయించుటకు తండ్రి వస్తారు. ముక్తికి వెళ్లడము కూడా సంపాదనే. శాంతిని అందరూ వేడుకుంటూ ఉంటారు. శాంతిదేవా! అని అనగానే బుద్ధి తండ్రి వైపు వెళ్తుంది. విశ్వములో శాంతి ఏర్పడాలని చెప్తారు కాని అది ఎలా జరుగుతుందో ఎవ్వరికీ తెలియదు. శాంతిధామము, సుఖధామము వేరు వేరని కూడా తెలియదు. మొదటి నంబరులో ఉన్నవారికి కూడా ఈ విషయాలు తెలియలేదు. మీకిప్పుడు మొత్తం జ్ఞానమంతా ఉంది. ఈ కర్మక్షేత్రములో కర్మ చేసి పాత్రాభినయము చేయుటకు వచ్చామని మీకు తెలుసు. ఎక్కడి నుండి వచ్చినాము? బ్రహ్మలోకము నుండి. నిరాకార ప్రపంచము నుండి పాత్ర చేయుటకు ఈ సాకార ప్రపంచములోకి వచ్చాము. ఆత్మలమైన మనము మరొక స్థానములో ఉండేవారము. ఇక్కడ ఈ పంచ తత్వాల శరీరము ఉంటుంది. శరీరమున్నప్పుడే మనము మాట్లాడగలుగుతాము. మనము చైతన్య పాత్రధారులము. ఇప్పుడు మీరు ఈ ద్రామా ఆదిమధ్యాంతముల గురించి మాకు తెలియదని చెప్తారు. ఇంతకుమునుపు మీకు కూడా తెలియదు. తమ తండ్రిని గురించి, తమ ఇంటిని గురించి, తమ రూపము గురించి యధార్థముగా ఇంతకు ముందు తెలియదు. ఆత్మ

పాత్రను ఎలా అభినయిస్తూ ఉంటుందో ఇప్పుడు మీరు తెలుసుకున్నారు. ఇప్పుడు మీకు గుర్తు వచ్చింది. ఇంతకు ముందు మీకు స్మృతి లేదు.

సత్యమైన తండ్రియే సత్యమును తెలుపుతారని దీని ద్వారా మీరు సత్య ఖండమునకు అభికారులుగా అవుతామని మీకు తెలుసు. సత్యమును గురించి సుఖమణిలో(సిక్కుల గ్రంథములో) ఉంది. సత్య ఖండమును సత్యమని అంటారు. దేవతలందరూ సత్యమునే చెప్తారు. సత్యమును నేర్చువారు తండ్రి వారి మహిమ ఎంత అపారమైనదో చూడండి. కీర్తించబడిన మహిమ మీకు ఉపయోగపడుతుంది. శివబాబాను మహిమ చేస్తారు. వారికే వృక్ష ఆదిమధ్యాంతముల గురించి తెలుసు. తండ్రి సత్యమును తెలుపుతున్నారు కనుక పిల్లలైన మీరు సత్య-సత్యముగా తయారవుతున్నారు. సత్య ఖండము కూడా తయారవుతుంది. భారతదేశమే సత్య ఖండముగా ఉండేది. సర్వ శ్రేష్ఠమైన నంబర్వన్ తీర్థ స్థానము కూడా ఇదే. ఎందుకనగా సర్వులకు సద్గతినిచ్చే తండ్రి భారతదేశములోనే వస్తారు. ఒకే ధర్మము స్థాపించబడి మిగిలిన ధర్మములన్నీ వినాశనమైపోతాయి. సూక్ష్మవతనములో ఏమీ లేదని తండ్రి తెలియజేశారు. ఇవన్నీ సాక్షాత్కారమవుతాయి. భక్తిమార్గములో కూడా సాక్షాత్కారాలు అవుతాయి. సాక్షాత్కారము కాకపోతే ఇన్ని మందిరాలు ఎలా నిర్మించబడతాయి! పూజలెందుకు జరుగుతాయి! సాక్షాత్కారమైనప్పుడు వీరు చైతన్యముగా ఉండేవారని అనుభవము చేస్తారు. తండ్రి తెలియజేస్తున్నారు - భక్తిమార్గములో తయారు చేయబడిన మందిరాలు, మీరు ఏవైతే చూశారో, విన్నారో అవన్నీ మరలా పునరావృతమవుతాయి. చక్రము తిరుగుతూనే ఉంటుంది. ఇది తయారైన జ్ఞానము మరియు భక్తి యొక్క ఆట. జ్ఞానము, భక్తి, వైరాగ్యము అని సదా చెప్తూ ఉంటారు. కాని వివరముగా ఎవ్వరికీ తెలియదు. తండ్రి వచ్చి తెలియజేస్తున్నారు - జ్ఞానమంటే పగలు, భక్తి అంటే రాత్రి. రాత్రి పై వైరాగ్యము కలుగుతుంది, మరలా పగలు వస్తుంది. భక్తిలో దుఃఖముంది, అందువలన దాని పై వైరాగ్యము కలుగుతుంది. సుఖము పై వైరాగ్యమని అనరు. సన్యాసము మొదలైనవి కూడా దుఃఖము వలన తీసుకుంటారు. పవిత్రతలో సుఖముందని తెలుసుకొని స్త్రీని వదిలి వెళ్లిపోతారు. ఈ రోజుల్లో సన్యాసులు కూడా ధనవంతులుగా అయ్యారు ఎందుకనగా సంపద లేకుంటే సుఖము లభించదు. మాయ యుద్ధము చేసి అడవి నుండి పట్టణములోకి తీసుకొస్తుంది. వివేకానంద మరియు రామకృష్ణ కూడా గొప్ప సన్యాసులుగా ఉండి వెళ్లిపోయారు. సన్యాసములోని శక్తి రామకృష్ణునిలో ఉండేది. భక్తి గురించి తెలియజేయుట, వినిపించుట వివేకానందుడు చేస్తూ ఉండేవాడు. ఇరువురి పుస్తకాలు కూడా ఉన్నాయి. పుస్తకమును వ్రాయునప్పుడు ఏకాగ్రచిత్తులై కూర్చుని వ్రాస్తారు. రామకృష్ణ తమ స్వీయ చరిత్రను వ్రాస్తున్నప్పుడు శిష్యులను కూడా దూరముగా కూర్చోమని చెప్పేవాడు. చాలా గట్టి(తిక్షణమైన, చురుకైన) సన్యాసిగా ఉండేవాడు, గొప్ప వేరు కూడా ఉండేది. భార్యను తల్లిగా భావించమని తండ్రి చెప్పరు. తండ్రి అయితే వారిని కూడా ఆత్మగా భావించమని చెప్తారు. ఆత్మలంతా నోదరులే. సన్యాసుల మాట భిన్నముగా ఉంది. అతడు భార్యను తల్లిగా భావించాడు, తల్లిని కూడా మహిమ చేశాడు. ఇది జ్ఞానమార్గము. వైరాగ్య మార్గము వేరు. వైరాగ్యము కలిగి స్త్రీని(భార్యను) తల్లిగా భావించాడు. తల్లి అను పదములో చెడు దృష్టి ఉండదు. నోదరి పై కూడా చెడు దృష్టి వెక్కుంది, తల్లి పై చెడు దృష్టి ఎప్పుడూ ఉండదు. తండ్రికి కూతురు పైన కూడా చెడు దృష్టి ఉంటుంది కాని తల్లి పైన ఎప్పుడూ చెడు దృష్టి ఉండదు. ఆ సన్యాసి స్త్రీని తల్లిగా భావించసాగాడు. మీలలా సన్యాసిస్తే ప్రపంచము ఎలా నడుస్తుంది? జనాభా ఎలా పెరుగుతుంది? అని వారిని అడగరు.

ఒకరికి వైరాగ్యము వస్తే తల్లి అనేశాడు. వారికి ఎంత మహిమ ఉందో చూడండి. ఇక్కడ నోదర-నోదరి అని చెప్పినా చాలా మందికి దృష్టి వెళ్ళూ ఉంటుంది. అందువలన పరస్పరములో నోదరులుగా (భాయీ-భాయీ) భావించండి అని తండ్రి చెప్తారు. ఇది జ్ఞాన విషయము. అది ఒక్కరి విషయము. ఇక్కడే ప్రజాపిత బ్రహ్మకు సంతానులైనవారు, నోదర-నోదరీలుగా చాలా మంది పిల్లలున్నారు. తండ్రి వచ్చి అన్ని విషయాలు అర్థము చేయిస్తారు. ఇతను కూడా శాస్త్రాలు మొదలైనవన్నీ చదివాడు. నివృత్తి మార్గములోని వారి ధర్మమే వేరు. అది కేవలము పురుషుల కొరతే. అది హద్దు వైరాగ్యము. మీకైతే బేహద్ ప్రపంచమంతటి పై వైరాగ్యముంది. సంగమ యుగములోనే తండ్రి వచ్చి మీకు బేహద్ విషయాలను తెలిపిస్తారు. ఇప్పుడీ పాత ప్రపంచము పై వైరాగ్యము కలగాలి. ఇది చాలా పతితమైన ఛీ-ఛీ ప్రపంచము. ఇక్కడ శరీరము పావనముగా తయారు కాలేదు. ఆత్మకు నూతన శరీరము సత్తయుగములోనే లభిస్తుంది. ఇక్కడ ఆత్మ పవిత్రముగా తయారైనా, శరీరము అపవిత్రమైనదే లభిస్తుంది. కర్మాతీత స్థితి తయారయ్యే వరకు శరీరము అపవిత్రముగానే ఉంటుంది. బంగారులో మైల పడితే ఆభరణము కూడా అలాగే ఉంటుంది. మలినము పోయినప్పుడే ఆభరణము కూడా అసలైనదిగా తయారవుతుంది. ఈ లక్ష్మీనారాయణుల ఆత్మ మరియు శరీరము రెండూ సతోప్రధానమైనవి. మీ ఆత్మ మరియు శరీరము రెండూ తమోప్రధానముగా, నలుపుగా ఉన్నవి. ఆత్మ కామచితి పై కూర్చొని నల్లగా తయారయ్యింది. నేను మరలా వచ్చి నల్లగా ఉన్నవారిని తెలుపుగా (పవిత్రముగా) చేస్తానని తండ్రి చెప్తారు. ఇవన్నీ జ్ఞాన విషయాలు. నీటి విషయమేమీ లేదు. అందరూ కామచితి పై కూర్చొని పతితమైనారు. అందువలన పావనముగా తయారయ్యే ప్రతిజ్ఞ చేయ్యమని రాఖీ కట్టబడుతుంది.

నేను ఆత్మలతో మాట్లాడుతానని తండ్రి చెప్తారు. నేను ఆత్మల తండ్రిని. నన్ను మీరు “బాబా రండి, మమ్ములను సుఖధామునకు తీసుకెళ్లండి, దుఃఖమును హరించండి” అని స్మృతి చేశారు. కలియుగములో అపారమైన దుఃఖముంది. తండ్రి చెప్తున్నారు - మీరు కామచితి పై కూర్చొని నల్లగా తమోప్రధానమైపోయారు. నేనిప్పుడు కామచితి పై నుండి దించి జ్ఞానచితి పై కూర్చోబెట్టుటకు వచ్చాను. ఇప్పుడు పవిత్రముగా తయారై స్వర్గానికి వెళ్లాలి. తండ్రిని స్మృతి చేయాలి. తండ్రి ఆకర్షించుకుంటారు. తండ్రి దగ్గరకు యుగల్(జంట)గా ఉన్నవారు వస్తారు. ఒకరు ఆకర్షితమౌతారు, మరొకరు కారు. మేము ఈ అంతిమ జన్మలో పవిత్రముగా ఉంటాము, కామచితి పై కూర్చోము అని కొందరు పురుషులు వెంటనే అనేస్తారు. అలాగని నిశ్చయము కలిగిందని చెప్పలేము. ఒకవేళ నిశ్చయము కలిగితే బేహద్ తండ్రికి జాబు వ్రాస్తారు, సంబంధములో ఉంటారు. పవిత్రముగా ఉన్నారని, తమ కర్తవ్యములో నిమగ్నమై ఉన్నారని విన్నాను. తండ్రి స్మృతి ఎక్కడ ఉంది! ఇటువంటి తండ్రిని ఎంత బాగా స్మృతి చేయాలి. స్త్రీ-పురుషులు పరస్పరములో ఎంత ప్రేమగా ఉంటారు, పతిని ఎంతగానో స్మృతి చేస్తారు. బేహద్ తండ్రిని అయితే అందరికంటే ఎక్కువ స్మృతి చేయవలసి ఉంటుంది. మీరు ప్రీతించినా, విస్మరించినా మేము మీ చేతిని ఎప్పుడూ వదిలిపెట్టము(తూప్యార్ కరేయా టుకీరాయే.....) అనే పాట కూడా ఉంది కదా. అలాగని ఇంటిని వదిలి ఇక్కడికి వచ్చి ఉండమని కాదు. అలా ఉంటే సన్యాసులుగా అయినట్లే. గృహస్థ వ్యవహారములో ఉంటూ పవిత్రముగా తయారు కండి అని మీకు చెప్పబడుతుంది. మొదట ఈ భట్టి తయారు కావలసి ఉండినది. దీని ద్వారా ఎంతోమంది తయారు కావలసి ఉండినది, ఆ వృత్తాంతము కూడా చాలా బాగుంది. ఎవరైతే తండ్రికి పిల్లలై లోపల (యజ్ఞములో)



ఉంటూ ఆత్మిక సర్వీసు చేయరో వారు దాన-దాసీలుగా అవుతారు. తర్వాత చివర్లో నంబరువారు పురుషార్థానుసారము కిరీటము లభిస్తుంది. వారి వంశము కూడా ఉంటుంది. ప్రజలలో రాలేరు. బయటి వారెవరైనా వస్తే పరివారము వారిగా తయారుకాలేరు. వల్లభాచారి బయటివారిని లోపలికి ఎప్పుడూ రానిచ్చేవారు కాదు. ఇవన్నీ అర్థము చేసుకోవలసిన విషయాలు. జ్ఞానము క్షణములోనిది. మరి తండ్రిని జ్ఞానసాగరులని ఎందుకు చెప్తారు? చివరి వరకు తెలియజేస్తూనే ఉంటారు. రాజధాని స్థాపననైనప్పుడు, మీరు కర్మాతీత స్థితికి చేరుకున్నప్పుడు జ్ఞానము పూర్తవుతుంది. ఇది క్షణములోని మాటే. అయినా దీనిని అర్థము చేయించవలసి ఉంటుంది. హద్దు తండ్రి ద్వారా హద్దు వారసత్వము లభిస్తుంది. బేహద్ తండ్రి విశ్వాధికారులుగా తయారు చేస్తారు. మీరు సుఖధామానికి వెళ్తే మిగిలిన వారందరూ శాంతిధామానికి వెళ్లేవోతారు. అక్కడ సుఖమే సుఖముంటుంది. బాబా వచ్చియున్నారని గుర్తు ఉంటుంది కదా. రాజయోగ విద్య ద్వారా మనము నూతన విశ్వాధికారులుగా తయారవుతున్నాము. అచ్చా

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

**ధారణ కొరకు ముఖ్య సారము**

ఆత్మిక పిల్లలకు ఆత్మిక తండ్రి నమస్కే.

1. ఈ పతిత ఛీ - ఛీ ప్రపంచము పై బేహద్ వైరాగ్యము కలిగి ఆత్మను పావనముగా తయారు చేసుకొను పురుషార్థమును పూర్తిగా చేయాలి. ఒకే తండ్రి ఆకర్షణలోనే ఉండాలి.
2. జ్ఞాన ధారణ చేసి తమ బ్యాటరీని నింపుకోవాలి. జ్ఞానరత్నాలతో స్వయమును ధనవంతులుగా తయారు చేసుకోవాలి. ఇది సంపాదించుకునే సమయము, అందువలన నష్టము జరగకుండా చూసుకోవాలి.

**వరదానము :-** “హద్దు కోరికలను వదిలేసి మంచిగా తయారయ్యే ఇచ్చా మాత్రం అవిద్యా భవ”

మనసులో ఏమైనా హద్దు కోరికలుంటే అవి మంచిగా కానివ్వవు. ఎలాగైతే ఎండలో వెళ్తూ ఉంటే మీ నీడ ముందు వెళ్తూ ఉంటుంది. దానిని పట్టుకోవాలని ప్రయత్నిస్తే పట్టుకోలేరు. దానికి వీపు మళ్లించి వచ్చేస్తే నీడ మీ వెనుక వెనుకనే వచ్చేస్తుంది. అలాగే కోరిక ఆకర్షించి ఏడిపిస్తుంది. దానిని వదిలేస్తే మీ వెనుకే వస్తుంది. వేడుకునే(అడుక్కునే) వారు ఎప్పుడూ సంపన్నులుగా కాలేరు. హద్దు కోరిక వెనుక పరిగెత్తుట ఎండమావుల వంటిది. దాని నుండి సదా రక్షింపబడి ఉంటే ఇచ్చా మాత్రం అవిద్యగా (కోరికలంటే తెలియని వారిగా) అవుతారు.

**సోలగన్ :-** “తమ శ్రేష్ఠకర్మ లేక శ్రేష్ఠనడవడిక ద్వారా ఆశీర్వాదాలు జమ చేసుకుంటే

పర్యతమంత మాట కూడా దూది వలె అనుభవమవుతుంది”